

मा.उच्च न्यायालय, मुंबई, खंडपीठ नागपुर येथे
दाखल रिट याचिका क्र.६२०/२०२३ मध्ये
मा.उच्च न्यायालयाने दि.०४.१२.२०२४ रोजी
दिलेल्या आदेशाच्या अनुषंगाने तक्रारदार श्री.
रामेश्वर श्रीराम जामनीकर यांना राज्य मानवी
हक्क आयोगाने केलेल्या शिफारशीनुसार
नुकसानभरपाई रक्कम व त्यावरील व्याज अदा
करण्याकरिताची रक्कम मा. उच्च न्यायालयात
जमा करण्याबाबत मंजूरी देण्याबाबत.

महाराष्ट्र शासन

गृह विभाग

शासन निर्णय क्रमांक-एसएचआरसी-०९१६/प्र.क्र.११२/पोल-१४

मंत्रालय (मुख्य इमारत), दुसरा मजला, मादाम कामा रोड, राजगुरु हुतात्मा चौक,

मुंबई-४०० ०३२,

दिनांक:-०५.१२.२०२४

वाचा :- (१) राज्य मानवी हक्क आयोग यांचे प्रकरण क्र. ५२०५/२००९-१० मधील दि.०८.०८.२०१६
रोजीचे आदेश.

(२) मा.उच्च न्यायालय, मुंबई, खंडपीठ नागपुर येथे दाखल रिट याचिका क्र.६२०/२०२३ मध्ये
मा.उच्च न्यायालयाने दि.०४.१२.२०२४ रोजी दिलेले आदेश.

शासन निर्णय.

तक्रारदार श्री. रामेश्वर श्रीराम जामनीकर यांनी राज्य मानवी हक्क आयोगाने प्रकरण क्र.
५२०५/२००९-१० मध्ये दि.०८.०८.२०१६ रोजी केलेल्या शिफारशीनुसार नुकसानभरपाई रक्कम व
त्यावरील व्याज अदा करण्याकरिता मा.उच्च न्यायालय, मुंबई, खंडपीठ नागपुर येथे रिट याचिका
क्र.६२०/२०२३ दाखल केलेली होती. सदर याचिकेच्या अनुषंगाने दि.०४.१२.२०२४ रोजी झालेल्या
सुनावणीवेळी मा.उच्च न्यायालयाने दिलेल्या आदेशाच्या अनुषंगाने तक्रारदार यांना अदा करण्याकरिता
नुकसानभरपाईची रक्कम व त्यावरील अनुज्ञेय व्याज अदा करण्याकरिताची रक्कम मा.उच्च
न्यायालयात जमा करण्याची बाब शासनाच्या विचाराधीन होती.

२. त्यानुषंगाने मा.उच्च न्यायालयाने दिलेल्या आदेशाच्या अनुषंगाने महाराष्ट्र राज्य मानवी हक्क
आयोगाने दि. ०८.०८.२०१६ रोजी दिलेल्या आदेशात नमुद केल्यानुसार रु.२,५०,०००/- (अक्षरी रुपये
दोन लाख पन्नास हजार रुपये फक्त) व त्यावरील आयोगाच्या आदेशाच्या दिनांकापासुनचे १२.५ टक्के
दराने (p.a) अनुज्ञेय व्याजाची रक्कम मा.उच्च न्यायालय, मुंबई, खंडपीठ नागपुर येथे जमा करण्यास याद्वारे
मंजूरी देण्यात येत आहे.

३. उपरोक्त खर्च गृह विभाग मागणी क्र. बी-१, मुख्य लेखाशिर्ष-२०५५-पोलीस(००)(०१) जिल्हा
पोलीस बल (दत्तमत) (अनिवार्य) (२०५५ ०१६८), ५०- इतर खर्च या खाली, सन २०२४-२०२५ या आर्थिक
वर्षातील मंजूर अनुदानातून अदा करण्यात यावा.

४. उपरोक्त रक्कम मा.उच्च न्यायालय, मुंबई, खंडपीठ नागपुर येथे जमा करण्यासाठी पोलीस
अधीक्षक, अकोला यांना आहरण व संवितरण अधिकारी म्हणून प्राधिकृत करण्यात येत आहे. सदर आहरण
व संवितरण अधिकारी यांनी उपरोक्त नुकसानभरपाईची रक्कम तसेच मा.न्यायालयाने आदेशित
केल्यानुसार त्यावरील व्याजाची अचुक परिगणना करून व्याजाची रक्कम विहीत प्रक्रिया पार पाडून मा.
न्यायालयाने आदेशात नमुद केल्यानुसार दि.०९.१२.२०२४ पुर्वी मा.उच्च न्यायालय, मुंबई, खंडपीठ
नागपुर येथे जमा करावी व त्याबाबतचा अहवाल मा.उच्च न्यायालय व शासनास तात्काळ सादर करावा

५. सदर शासन निर्णय शासन परिपत्रक, वित्त विभाग, क्र.अर्थसं -२०२४/ प्र.क्र.३४/अर्थ-३, दि.२५.०७.२०२४ अनुसार प्रशासकीय विभागांना प्रदान केलेल्या अधिकारात निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक २०२४१२०५१४४४४१५६२९ असा आहे. सदर पत्र डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राहुल कुलकर्णी)

सह सचिव, महाराष्ट्र शासन

प्रत,

१. पोलीस महासंचालक, महाराष्ट्र राज्य, मुंबई.
२. अपर पोलीस महासंचालक (ना.ह.सं.), महाराष्ट्र राज्य, मुंबई.
३. पोलीस अधीक्षक, अकोला.
४. प्रधान महालेखापाल (लेखा व अनुज्ञेयता/ लेखापरीक्षा) महाराष्ट्र -१, मुंबई.
५. महालेखापाल (लेखा व अनुज्ञेयता/ लेखापरीक्षा) महाराष्ट्र -२, नागपूर.
६. जिल्हा कोषागार अधिकारी, अकोला.
७. कार्यासन अधिकारी (अर्थस -१), गृह विभाग, मंत्रालय, मुंबई.
८. निवड नस्ती (पोल-१४).